
అస్మదత్యంత ప్రీతిపాత్రులు శ్రీయుతులు నారుమంచి అనంతకృష్ణ గారు 
రచించిన “వరసిద్ధి వినాయక భక్త పాలకా.... మేమవలోకించి మిక్కిలి 
ఆనందించినాము. 


దుష్టశిక్షణ భక్తరక్షణకై భగవంతుడు అవతరాలను ధరిస్తాడు. అలాగే 
శ్రీ సిద్ధివినాయక రూపాన్ని ధరించి గజాసురుని వంటి రాక్షసులను సంహరించి 
ఈ విశ్వాన్ని రక్షించెను. సిద్ధి వినాయకున్ని భక్తితో ఉపాసించుటచే సకల 
విఘ్నములు తొలగి దైవకృప కలుగును. 


శ్రీ అనంత కృష్ణ గారు సద్గురు పరదేవత కృపచే సాధనా మార్గముననున్న వ్యక్తి, 
శ్రీ విద్యోపాసకులు. వారు భక్తితో స్తుతించిన ఈ శతకం అనేక ఉపాసన 
విషయములు కూడి ఉన్నవి. దానిని చక్కగా అర్థము చేసికొన్నవారికి 
సర్వసిద్ధిప్రదుడగు గణపతి కృప కలుగును. 
ఈశ్వర కృపా విశేషమున ఈ శతకం ఆస్తికజన సమాధృతమై 
వెలుగొందుగాకయని అశీర్వదించుచున్నము. 


శ్రీ సచ్చిదానంద సరస్వతీ 


“మంత్ర మూలం గురోర్వాక్యం” 


శ్రీ మాత్రే నమః 


చి॥ అనంత కృష్ణ రచించిన లలితా దేవి యొక్క 
స్తవరూపమైన శతకమును చూచితిని. అతి లలితమైన 
పదముల సమూహముతో, సమాసభూయిష్టమైన అన్వయ 
కాఠిన్యము లేక, మిక్కిలి చెవులకించైున, పరిశుద్ధమైన అచ్చ 
తెనుగు పదములతో ధారాశుద్ధిగలిగి లలితా స్తవమును 
రచించిన మా శిష్యునికి శతాయువులొసంగి నిత్యోన్నత స్థితిని 
కల్గించవలసినదని మదీయ యిష్టదైవమైన శ్రీమన్మహా రాజ 
రాజేశ్వరీ షోఢాంబా జగన్మోహినీ పరదేవతా శ్రీ మహా (త్రిపుర 
సుందరిని ఆశీస్సులిమ్మని కోరుకుంటూ... 


ఇట్లు 


౧ 


పరమానంద నాధ దీక్షా నామాంకిత 
రాళ్ళభండి సుబహ్మణ్య దీక్షితులు 
16.06.2002 


స్వగతం 


ఈ కృతి నా బాల చేష్ట. మా గురువుగారూ, మేమూ కాణిపాకం 
యాత్ర చేసి వచ్చాక, ఆయన “వరసిద్ధి వినాయక కాణీపాక్పతీ” 
అంటు ఎనిమిది పద్యాలు వ్రాసారు. రోజూ ఆయన దర్శన భాగ్యం 
నాకుండేది. ఆయన ఒక పద్యం వినిపించగానే నేనూ ఒక కాగితం 
తీసుకుని తోచింది (వాసి ఆయనకి చూపేవాడిని. అలా నేనూ ఒక 
ఎనిమిది పద్యాలు వ్రాసాను. కొన్నాళ్ళకి గురువుగారు అమ్మవారి 
సన్నిధికి చేరారు. మరి కొన్నాళ్ళకి శతకం ఎందుకు పూర్తిగా 
(వాయకూడదు అని (పేరణ కలిగింది. గణపతికి సంబంధించిన 
ఉపనిషత్తులు, స్తోత్రాలు, మంత్ర విషయకమైన సామి, ఇలా గణేశ 
తత్త్యమాకలింపు చేసుకునే పయత్నం మొదలయింది. ఇది ఒక 
సాధనగా తలచి వ్రాసుకుంటూ పోయాను. (వాత నాది, వాక్కు 
గణపతిది. సాహిత్యంలో పునరుక్తి ఒక దోషమంటారు. అలాంటి 
దోషాలు ఈ శతకంలో కోకొల్లలు. తత్త్వ విచారణ వల్లె వేసుకున్నాను 
అని నన్నునేను సమాధానపర్చుకున్నాను. భక్తి వస్తువులలో పునరుక్తి 
దోషం కాదులెమ్మని అని సర్దుకున్నాను. అంతేకాని అది రాకుండా 
చూచుకోలేదు. భాషా సంపద లేకపోవటమే దీనికి ప్రధాన కారణం. 
అయినా సరే పూర్తి చేసాను. నేను చదువుకున్న పుస్తకాల యొక్క, 
చింతనలో పుట్టిన భావ పరంపర యొక్క సంక్షిప్త సమాహారం ఈ 
ఉత్పలాల"మాలి. ఇందులోని తప్పులన్నీ నా సొంతం. 


నేను లోగడ “లలిత పదముల మది లలిత గొలుతు అని అమ్మ 
పాదాలకు శత పద్య పూజ చేసినప్పుడు గురువుగారు ఆశీః 
పూర్వకంగా ముందు మాట వ్రాసారు. ఈ పుస్తకంలో “మంత్ర 
మూలం గురోర్వాక్యం” అదే. 


తోటకాష్టకం నాకు చాలా ఇష్టం. ఒక రోజు నాలో ఏదో తెలియని 
భావావేశం కలిగింది. ఆదే “గురుపాదుకా స్తుతి. అది తోటక 
వృత్తంలో నడిచింది. జాతి, ఉపజాతి, వృత్తాల్లో ఏ పద్య లక్షణమిది? 
పేరేమా తోటక వృత్తం. నాకు ఈ పద్య యతి, (పాసల విషయకంగా 
చాలా సందేహాలు కలిగాయి. ఎంతో మంది పండితులనడిగాను. 
సమాధానం నాకు సమాధానం కల్గించలేదు. ఎందుకైనా మంచిదని 
ప్రాస పాటించే ప్రయత్నంతో తిరగ వ్రాసాను. నాకే నచ్చలేదు. 
భావం బాగా మారిపోయింది. దుఃఖం పొంగి పొర్లింది. “ఇతివృత్తం 
వా, నవా?” అన్నమీమాంస కన్నా ఇతివృత్తం 


(ప్రధానంగా తలచాను. మళ్ళీ నాలోని బాల చేష్ట విజృంభించింది. 
ఇది తోటక వృత్తం కాదనుకో, మాత్రా ఛందస్సులో కవిత అనుకో, 
ఇలా నన్ను నేను సమాధానపరచుకున్నాను. మార్చబుద్ధి కాలేదు. 
మార్చలేదు. ఆశీర్వచనమ పేక్షించి పరమహంస పరివ్రాజకులు, 
ధర్మపురి పీఠ్రాధీశులు శ్రీశ్రీశ్రీ సచ్చిదానంద సరస్వతీ స్వామి వారి 
వద్దకు వెళ్ళి చదివి వినిపించాను. ఆయన బహు సంతోషించినారు. 
మూడుసార్లు చదివించుకున్నారు. సాయంకాలం బయలుదేరే ముందు 
మళ్ళీ దర్శనానికి వెళ్ళినపుడు వారి నోట “గురు పాదుకలే 
మది గొల్చెదనే” అన్న మాటలు వినిపించాయి. నేను 
ధన్యుడనైనాననిపించింది. 


నా ఈ నామ రూపాలకు హేతువైన తల్లిదండ్రులకు, స్వరూపనిరూపణ 
హేతువైన గురువునకు, చిచ్చ క్త్యాత్మకమైన సర్వస్వానికి నా 
నమస్సుమాంజలులు. 


అనంత కృష్ణ. యన్‌. వి 


శ్రీ గురు పాదుకాస్తుతి 


. వరమాద్భుతమౌ పదపంకజమే అరుణమ్మును శుక్లములై వెలుగున్‌! 
పరతత్యసుబోధక పాదుకలా గురు పాదుకలే మదిగొల్చెదనే !! 


. ఒక యల్పుననల్పుగనొక్క తృటిక 
బహుశాస్త్ర పురాణ సుపండితుగా! 
వరదీక్షయె సాక్షిగ భాగ్య డే 
గురు పాదుకలే మదిగొల్చెదనే !! 


. గత జన్మల పుణ్యముగా దొరికెన్‌ 


నుతియించిన మోదమునొందనుచున్‌! 


పతితోద్ధరణా వ్రతపాలకుడే 
గురు పాదుకలే మదిగొల్బెదనే !! 


. ఘన ద్వంద్వ కార ఘట్టనతో 


పెను మాయల మాయను (వేల్చుచునే! 


బహు జన్మల బాధలు బాయుటకై 
గురు పాదుకలే మదిగొత్బెదనే 11 


. అసలాదియు నంతమునందించనకన్‌ 9. 


సకలమ్మును తానగు సంస్థితముతో! 
రంయించుచు మానస రాజ్యములో 
గురు పాదుకలే మదిగొల్బెదనే !! 


అసి. 


. సకలాక్షరమాల సుసంపదతో 


గతియక్షరమౌ ధి కావుమనిన్‌! 
స్తుతి కీర్తనజేతును సుందరమౌ 


గురు పాదుకలే మదిగొల్బెదనే !! 


. పరిచర్యల చర్యల స్వా ంకనిన్‌ 


చరియింతును దేవ నిజార్థముతో! 
వరదాయకుడా భగవానుకనిన్‌ 


గురు పాదుకలే మదిగొల్చెదనే !! 


. దరిజేరితి నీగతి ధన్యుడనై 


పరిపాలన పొషణ భారముతో! 
మురిపాలను దీర్చెడి మూర్తివనిన్‌ 


గురు పాదుకలే మదిగొల్చెదనే !! 


గురుపాదుక స్తోత్రపు గోష్టులతో 
పర పాదుక తీర్థపు పానముతో! 
సిరిజేరుననంతము శీఘ్రముగా 
గురు పాదుకలే మదిగొల్చెదనే 


శ్రీకర యెల్లెడన్‌ తొలుత క్షేమము కూర్చెడి మూర్తివంచునే 

నీకడ నిల్కడన్‌ నిలిచి నేమము మీరక సేవచేయగన్‌ 

నాకడ శక్తిసాలదని నాధుడవీవని వేడుకొందునన్‌ 

చేకొని కోర్కెదీర్చు వరసిద్ధి వినాయక భక్తపాలకా ! (1) 


శ్రీమని నీపదాబ్బముల (శ్రేయము నీయగ గొల్బితిన్‌ సదా 

భామని మొక్కెదన్‌ సదయ హృష్టునింజేసి పటుత్వమివ్వగన్‌ 

క్లీమని గ్లౌమనిన్‌ మదిని కీర్తన జేతును భక్తి బీజహృ 

త్సీమ గతుండ నౌచు వరసిద్ధి వినాయక భక్తపాలకా ! (2) 


గౌతమ శాప వాక్సటిమ గల్గగ కన్నులు వేయి యింద్రుడున్‌ 
తాతపియింప నిన్మదిని దాపము దీరగ శాపశాంతికిన్‌ 

భీతిని బాపి చింతితము ప్రీతినొసంగిన ఖ్యాతి గల్లునీ 

చేతను సిక్కినాడ వరసిద్ధి వినాయక భక్తపాలకా ॥ (3) 


వారల వీరలం గొలువ వాంఛలు దీరవు వాదమేదటన్‌ 

కోరలు చాచుపాపముల ఘోరపు బారిని చిక్కకుండగన్‌ 

భారముదీర్చి యాపద నివారణ జేయగ రమ్ము రమ్మనిన్‌ 

చేరితి భీతి బాపు వరసిద్ధి వినాయక భక్తపాలకా ! (4) 


నిష్టగ నీదుపాదముల నిక్కము దిక్కని యెంచి నే సదా 

తుష్టియు పుష్టియున్‌ గలుగ తోడుగ నీడగ నుండుమంచు నీ 
కష్టసుమాంజలుల్‌ కడగి నర్పణ జేయుదు కావవే ప్రభూ 

శిష్ట జనావనాఢ్య వరసిద్ధి వినాయక భక్తపాలకా ! (5) 


చేయగ నెంచి పూజలను చేరితి చెంతకు ్రమమీరగా 

సాయము చేయుమయ్య మనసారగ నీదగు దివ్యరూపమున్‌ 

బాయక నిల్పి కొల్వనిజ భక్త జనావన దీక్షతోడ ని 

శ్మే3యస మార్గదర్శి వరసిద్ధి వినాయక భక్తపాలకా ! (6) 


దీనుల రక్షకుండనుచు ధీయుతుడంచు ననంతుడంచునిన్‌ 

కానగ చెంతచేరి మము కావుమటంచు బిరాన రమ్మనిన్‌ 

వేనకు వేలమారులన వీనుల సోకదె శూర్చకర్ణ? కా 

చేనని పల్కవయ్య వరసిద్ధి వినాయక భక్తపాలకా ! (7) 


చిత్రము నీదు జన్మము విచిత్రమహో గజ వక్తృమొందుటన్‌ 

చిత్రము స్థూలకాయునకు చిన్నని మూషక వాహనమ్మనన్‌ 

చిత్రము లెన్నియో నెరపు సిద్ధుడ బాధల బాపవేడగా 

చిత్రము కాదుకావ వరసిద్ధి వినాయక భక్తపాలకా ! (8) 


ధ్యానము సేయగా తలచెదన్‌ మది నిశ్చల భక్తి తోడనిన్‌ 

గానము చేయగా తలతు క్షాళణ చేయగ పాపపంకమున్‌ 

దీనుడ నార్తి తీర్తువని దీనత వేడెద నా హృదిన్‌ సుఖా 

సీనము చేసికొమ్ము వరసిద్ధి వినాయక భక్తపాలకా ! (9) 


పూర్వపు జన్మలెన్ని? మరి బొందిన కర్మ ఫలమ్ము లెవ్వి? నే 

నోర్వగ జాలనయ్య నిక నూరట చెందగ ముక్తి పొందగన్‌ 

శర్వ కుమార దారిగన సాధ్యమె నాకు కృపాల నీదు యా 

శీర్వచనమ్ము లేక వరసిద్ధి వినాయక భక్తపాలకా ! (10 


నెమ్మది కూర్చు మూర్తివని నెమ్మది నమ్మితి పూర్ణభక్తి తో 

నమ్మిక వమ్ము చేయని ఘనమ్మిక నీదె యటంచు నాదు భా 

రమ్ము వహింపగా పిలువ రమ్మువడిన్‌ నను గావగా కనుల్‌ 

చెమ్మర చేరినాడ వరసిద్ధి వినాయక భక్తపాలకా ! (11) 


పావన మంచునే ధృడత భావన చేతును నిన్నుచేర్చుచో 

తావుల జేరబోను పరితాపము గూర్చుచు నడ్డు నిల్చుచో 

దీవెనలిమ్ము తండ్రి మది తీరుగ నీవిధి జ్ఞాన సాధనల్‌ 

జీవన శైలిగాగ వరసిద్ధి వినాయక భక్తపాలకా ! (12) 


కోరవు దొడ్డపూజలను కొంచెము గడ్డియె చాలు పూజకై 
తీరుగ భోజనమ్మనగ తృప్తిగ బియ్యపు నూకయుండలున్‌ 

తేరన మూషకమ్ముగద తేపకు తేపకు నాశుతోషుడా 

చేరి నుతింతునయ్య వరసిద్ధి వినాయక భక్తపాలకా ! (13) 


ఖ్యాతిగ నిన్ను గొల్బెదను కాగల కార్యము సిద్ధి పొందగన్‌ 

ధాతయు శంభు విష్ణువులు దక్షజ శక్రుడు సూర్యచం(ద్రులున్‌ 

పీతిగ గాధిసూతివలె (ప్రేముడి నాదు బుణార్తి దీర్పవో 

చేతులు మోడ్చివేడ వరసిద్ధి వినాయక భక్తపాలకా ! (14) 


సిందుర వర్డునిన్‌ కనగ సిద్ధియుతున్‌ వరదాయకున్‌ ఘనున్‌ 

పొందుగ పంకజాసనుని పూజలు సేతు గణేశు నామదిన్‌ 

చిందగ భక్తి భావములు సేకొనవో బుణహర్తవై తగన్‌ 

చెందగ కీర్తి నీకు వరసిద్ధి వినాయక భక్తపాలకా ! (15) 


ఈ జగమంతయున్‌ వెలెసె నెవ్వని భావన చిత్ర చిత్రమై 

ఈ జగమంతయున్‌ నిలిచె నెవ్వని పాలక శక్తియుక్తులన్‌ 

ఈ జగమంతయున్‌ సమయు నెవ్వని లోపలనంత్యమందు నా 

జేజవు నీవెనయ్య వరసిద్ధి వినాయక భక్తపాలకా ! (16) 


మానసవీధినందు గని మానిత భారత కావ్యసంపదన్‌ 

మానక వ్రాయు శక్తి గల మాన్యుని గాంచగ వ్యాసుడంతటన్‌ 

పూనిక వేడగా మురిసి పూర్వము బ్రహ్మయు నిన్నుజూప ప్రా 

సేనని పల్కినట్టి వరసిద్ధి వినాయక భక్తపాలకా ! (17) 


మేలుగ దూర్వదర్భలకె మెచ్చి కుబేరుని యంతజేతువే 
వీలుగ లాజలంగొలువ విద్యయు కీర్తియు పెంపుజేతువే 
చాలక పోవుటంచును విచారము లేకయె స్వీకరించు స 
చ్భీలుగ నిన్ను గొల్తు వరసిద్ధి వినాయక భక్తపాలకా ! (18) 

గౌరికి (బుత్రుడై తృటిని కామిత మిచ్చెడి యావినాయకున్‌ 

చేరి సుఖమ్ముగూర్చుమని సిద్ధిపతిన్‌ బ్రణతార్తివారకున్‌ 

వారణశీర్షుడౌ భయనివారకు సంకటనాశనున్‌ మదిన్‌ 

చేరువ నిల్పికొల్తు వరసిద్ధి వినాయక భక్తపాలకా ! 19 


చూడగంజాలుసర్వమును జూడగణమ్ముల నంగంజెల్లగాన్‌ 
గూడిసదావసించునది కొందరు శక్తి శివుండనంద్రుగా 

వేడుక నాగణాధిపుడవై మది నెన్నగ బ్రహ్మతత్త్వమై 

చీడలు దాటి చూడ వరసిద్ధి వినాయక భక్తపాలకా ! (20) 


దారువునందు లేడు మరి దాగడయాశిలలందు చూడగా 

భూరుహ మందుయుండడట పూలతలందున దాగి లేడయా 

తీరుగ భావనా గరిమ దేవుని తత్త్యము ధ్యానరూపమౌ 

చేరగ భావలోల వరసిద్ధి వినాయక భక్తపాలకా | (21) 


నేనన దేహమైన మరి నీపద దాసుడనౌదు మక్కువన్‌ 

నేనన జీవుడైన మరి నేనొక భాగము నీదు లోపలన్‌ 

నేనన యాత్మ మయొన మరి నేనును నీవును వేరు కాని ప్రా 

చీనుడ వీవదిక్కు వరసిద్ధి వినాయక భక్తపాలకా ! (22) 


మారని దేదియన్ననది మాటికి మాటికి మార్పు యొక్కటే 

మారని దేదియన్ననది మానక సాగెడి కాల చక్రమే 

మారని దేదియన్ననది మాయెడ నీయనుకంపయే యనిన్‌ 

చేరితి నీదుచెంత వరసిద్ధి వినాయక భక్తపాలకా ! (23) 


విత్తము నందులేదు గన విత్తపు వైభవమందు లేదనిన్‌ 

సత్తెము దేవపూజలను స్వాధ్యయనమ్మున పొందలేడనిన్‌ 

మొత్తము జూడగా తెలిసె మోక్షపు హేతువు జ్ఞానమేయనిన్‌ 

చిత్తము రూఢి గాగ వరసిద్ధి వినాయక భక్తపాలకా ! (24) 

చక్కగ చిక్కుజింక తన శబ్దపు రాగము చేత బోయకున్‌ 

మక్కువ స్పర్శకై కరియు మంటలగాంచుచు కీటకమ్ములున్‌ 

దక్కవు తేటి మీనములు దారుణ గంధ రసాదులంబడిన్‌ 

చిక్కగ నీకు మమ్ము వరసిద్ధి వినాయక భక్తపాలకా ! (25) 


నాయన యాశుతోషుడట నాకిది యిమ్మని వేడకుండనే 

యాయమ భాగ్యమిచ్చునట అందరి సాటి కుమారదేవుడె 

ట్లో యిల బోచుయీ శివ కుటుంబపు పెద్ద కుమార కావగా 

చేయకు జాగునింక వరసిద్ధి వినాయక భక్తపాలకా ! (26) 


డైమను నింపగా నలుగు పిండిని పుట్టిన ముద్దు బాలకా 

యేమది తల్లి దండ్రులకదే పని చుట్టులు శక్తి చాలకా 

మేమును నీవలెన్‌ మెలగ మేలని చేతల జూపు లీలకా 

క్షేమకరాఖ్య తెల్పు వరసిద్ధి వినాయక భక్తపాలకా ! (27) 


నీటను నీడజూపి యిది నీవన కాదని నవ్వుకొందునే 

చీటికి మాటికిన్‌ గలల చేష్టలు కల్లలు కల్లలందునే 

యేటికి చెప్పినన్‌ వినన దేటికి దేహము సత్యమన్న నా 

చేటును బాపవయ్య వరసిద్ధి వినాయక భక్తపాలకా ! (28) 


ఆరణమందున్నుగుడయి యాత్రిపురాసురుసంహరింపగన్‌ 

గోరి జపించగా శివుడు గూర్మిని వేడుకందీర్చినట్టి యా 

ధీరుని విఘ్ననాయకుని దీక్షగ దివ్యమహత్యదీప్తి కై 

చేరి భజింతునయ్య వరసిద్ధి వినాయక భక్తపాలకా ! (29) 


భాంతియె మూలకారణము రాగము ద్వేషము దేహభానమా 
సాంతము జన్మమృత్యువుల సాగెడి యాగని జీవయాత్రకున్‌ 
శాంతము దీరి నే నిజ విరామము పొందగ (భాంతి బాపుగా 
చింతన సేయ నిన్ను వరసిద్ధి వినాయక భక్తపాలకా ! (30) 

లోకులసేవ జేయుటయె లోకము నందున దొడ్డప్రార్థనౌ 

లోకుల పేమ జూచుటయె లోకము నందున దొడ్డ సాధనౌ 

లోకపు సర్వజీవులకు లోపల మిమ్ముల జూచు చూపునే 

చేకొని సాగనిమ్ము వరసిద్ధి వినాయక భక్తపాలకా ! (31) 


మాయను జిక్కినార మభిమానము మానము దేహమందునన్‌ 

మాయును సాధనంబు నవమానము మానము వేరు వేరనిన్‌ 

మాయెడ (పేమజూపుచును మాయను మాయము జేయుమయ్య నా 
చేయిని వీడబోకు వరసిద్ధి వినాయక భక్తపాలకా ! (32) 


వేదములభ్యసించుటను పేరిడి శాస్త్రపు చర్చ చేయుటన్‌ 
వాదములందశక్తతయు వాంఛలు లౌకిక మందు మెండుగన్‌ 

భేదము బాపు విద్యలను కేలును చాపగ లేని నన్నికన్‌ 

చేదుకొనంగ నీవె వరసిద్ధి వినాయక భక్తపాలకా ! (33) 


స్వార్థమె మూలమీజగతి సాగెడి మారణ కాండకంతకున్‌ 

(పార్థన సేయగా వలయు పాలన సేయగ శాంతి సౌఖ్యముల్‌ 

పార్థివ దేహమియ్యది కృపామతి సార్థక మొందునట్లు ఆ 

శీర్థన మిమ్ముతండి వరసిద్ధి వినాయక భక్తపాలకా ! (34) 


ము మార్గమంచు బహు వేదన చెందితి, చెందనిన్ను చూ 
ట్టై పరార్థ దాతవని 'ప్రేముడి దాసుని గావ రాగదే 
చిట్టెలుకన్‌ ముదాన వరసిద్ధి వినాయక భక్తపాలకా ! (35) 


పుట్టిన జన్మ సార్థకత పొందగ నెంచితి, యెంచి దేవ చూ 
పె 


టు 
ప 
ట్ట 


నీయను కంపయే వెలిసె నేమము మీరగ కల్పవృక్ష మై 

యీయగ నిచ్చయే వెలిసెనీప్సిత మిచ్చెడి కామధేనువై 

బాయక (బోచునీ యమల భావన మారెను దివ్యగంగయె 

చేయగ మేలు మాకు వరసిద్ధి వినాయక భక్తపాలకా ! (36) 

వేషము లెన్నియో తొడిగి వేదన బోధన సాధనాదులం 

భూషల రూపమౌ ఫలిత భూరి భవాబ్ధి నిపాత విభ్రమా 

దోష సహేతు రూప విష పూరిత సంచిత పాపపుణ్య ని 

శేషుని చేయు మయ్య వరసిద్ధి వినాయక భక్తపాలకా ! (37) 


జాతియు వర్ణ లింగములు శక్తియు స్థాయి తదాది భేదముల్‌ 

చేతల మంచి చెడ్డలు విజేతలు మున్నగు భిన్నభావముల్‌ 

యూతము నీయబోవు నిజమొక్క యచంచల భక్తి చాలు నీ 

చేతన స్ఫూర్తి గల్ల వరసిద్ధి వినాయక భక్తపాలకా ! (38) 


(ప్రాప్తము లేకయున్న ధన రాశులు చేరవు యెంత వేడినన్‌ 

దీప్తము గాకయున్న ఘన తేజము తోచదు యెంత చూచినన్‌ 

తప్తము గాక యున్న పర తత్త్యము గానగ లేడు బీజని 

క్షిప్తపు వృక్షమట్లు వరసిద్ధి వినాయక భక్తపాలకా ! (39) 


కోపము గూల్చు విజ్ఞతను కోపము కూర్చుననేక కష్టముల్‌ 

కోపము గాలుడై నిలువ కోర్కెలు వైతరణీసమమ్ములౌ 

యోపిక నందనమ్ము గన నొద్దిక శాంతియె కామధేనువై 

శ్రీపరమార్థ మిచ్చు వరసిద్ధి వినాయక భక్తపాలకా ! (40) 


నిన్నటి బాలకుండెదిగి నేడొక యుక్తవయస్కుడౌ గదా 

నిన్నటి పర్వతమ్ములవి నేడొక రిక్త విశాల దేశమౌ 

మన్నగ సాధ్యమే యిలను మాయక పుట్టియు గిట్టకన్‌ సదా 

చెన్నర యంగ జెప్పు వరసిద్ధి వినాయక భక్తపాలకా ! (41) 


కాలము చేతనున్నదొక గాలము చిక్కును జీవజాలముల్‌ 

కాలుని గెల్వజాలమని కాలము కావల కాలమేదనిన్‌ 

చాలు వృధాప్రయాసలిక చాలును వీడకు చేయి మమ్ము గా 

చే లఘు సిద్ధి దాత వరసిద్ధి వినాయక భక్తపాలకా ! (42) 

కూకటి వేళ్లకూల్చుతరి కూర్మి సువాసన పూయు చందమున్‌ 
చేకొని సానసై సమసి చెంతను నింపగ దివ్య గంధమున్‌ 
తాకొని వేదనల్‌ మనల తప్పులు మైపెడి చందనమ్మహో 


శ్రీకర మార్గదర్శి వరసిద్ధి వినాయక భక్తపాలకా ! (43) 


చేకొని పాప పుణ్యముల శేషముకే సరియౌ ఫలమ్ములన్‌ 

మాకిడ నీయమేయ మహిమాన్విత నామము రిత్త పోవదే 

నీ కనుసన్నలన్‌ గనుచు నీ కృప జూచుచు సత్ఫలమ్మి డన్‌ 

చేకొను మోకృపాళ వరసిద్ధి వినాయక భక్తపాలకా ! (44) 


హేపరమాత్మ నెమ్మదిని హెచ్చిన నిశ్చల లక్ష్యశుద్ధితో 

లోపములేమి లేకయిట లోకపు పోకడ మీరకుండగా 

నా పని సాగగా ధృడత నాదరి నిల్వగ కేలు మోడ్వగా 

క్లేపమ దేలనయ్య వరసిద్ధి వినాయక భక్తపాలకా ! (45) 


చీకటి పారదోలగను చిన్నని దీపము చాలు నట్టులన్‌ 

లోకులసేవ జేయగను లోభము ద్వేషము చూపకుండగన్‌ 

చేకొని దీక్ష మేము నడిచే విధి యాగక సాగి పోవగా 

శ్రీకర దారి జూపు వరసిద్ధి వినాయక భక్తపాలకా ! (46) 


కామము నిన్ను జూడగను కావలె (క్రోధము జన్మలందు లో 

లో మరి నిన్నుబాయుటను లోభము మోహము నీతపమ్ము కై 

నా మద మీవు నాధుడని నాయెద మత్సర మీర్యయందునన్‌ 

సీమల దాటనిమ్ము వరసిద్ధి వినాయక భక్తపాలకా ! (47) 


చేతను కాక యున్నదయ చేతము చక్కగ నిల్చి కొల్వగా 

చేతన దీప్తమొంది కొలిచే విధి దీవెన లిమ్మటంచు నా 

రాతల మార్చు జేడువని రాజుగ నాహృది నిల్చిపొమ్మనిన్‌ 

చేతులు మోడ్చి కొల్తు వరసిద్ధి వినాయక భక్తపాలకా ! (48) 

భావన నీపయిన్‌ నిలిపి వాక్కులు నీదుపరమ్ము చేయుచున్‌ 

సేవక వృత్తిలో పరుల సేవలు చేయుచు నీదుసేవగా 

సా భవాబ్ధి తారకుడనిన్‌ మది నమ్మితి రమ్ము కావగా 

జీవన భాగ్యదాత వరసిద్ధి వినాయక భక్తపాలకా ! (49) 


వాదన చేసి గెల్వనగు వాకృతురత్వము కల్గియుండినన్‌ 

ఖేదములెట్లు బాపనగు కేవల లౌకిక వాంఛలుండగన్‌ 

నీదయ యొక్కటే శరణు నీడగ నిల్చి మదీయకర్మ వి 

చ్చేదన చేయగాను వరసిద్ధి వినాయక భక్తపాలకా ! (50) 


లాఘవమేది నాకిట లలాట విలేఖిత భావజాలమున్‌ 

శ్లాఘన మెన్నగా నిజ విశాల హృదంతర సీమగొల్తు సి 

ద్ధెఘ మహాత్మ సంఘ సుహృదోల్లసితాఘన 'మూర్తివౌచు (బో 

చే ఘనుడీవె యంచు వరసిద్ధి వినాయక భక్తపాలకా ! (51) 


పాజదువభ్యసించుటయు బాయక పూజల సేయుటందునన్‌ 

యాజన భాజనాదులను యత్నము సైతము చేయనైతినే 

నీజనులందు నేనొకడ నీవయె నిక్కము దిక్కు మమ్ము గా 

చే జగదేక మూర్తి వరసిద్ధి వినాయక భక్తపాలకా ! (52) 


మీరను నీదు యాజ్ఞలను మీ కనుసన్నల నిల్చు వాడనై 
కోరను దొడ్డ కోర్కెలను కోరుదు నీపద సేవ యొక్కబే 
చేరను దుష్టకూటముల సేవలు సర్వము నీపదమ్ముకే 
చేరగ నేను నిన్ను వరసిద్ధి వినాయక భక్తపాలకా ! (53) 


నాతను మూలమందు యొక నాగిని రూపున దాగియుంటివో 

నే తపియింపగా కదలి నేరుగ శీర్షము చేరుకొందువో 

శీతకరమ్ముగా నమృత సీమల ధారల ముంచి వేతువో 

చేతన నొందంగాను వరసిద్ధి వినాయక భక్తపాలకా ! (54) 

డా. డా 


దేహము శుక్లశోణిత విధేయము మాంసవసాది పూర్ణ మై 

గేహము గాగ జీవునకు కేవల మీడ్వగ కర్మబంధముల్‌ 

సోహమనంగ భావనల శోధన జేసెడి శక్తి నియ్యవే 

స్నేహము తోడ నాకు వరసిద్ధి వినాయక భక్తపాలకా ! (55) 


తోచదదేల మాకు నిజ దూరము దేహము సత్యమన్నచో 

యే చదువిచ్చునో తెలుపు యేకము సత్యమటంచు రూఢిగా 

చూచెడి చూపునిచ్చి నిను చూడగ పాలను వెన్నవోలె నీ 

చే చరియించు రీతి వరసిద్ధి వినాయక భక్తపాలకా ! (56) 


వాసన కారణంబు గనగ వాసము చేయగ దేహమందునన్‌ 

వాసన హీనమై చనిన వానికి జన్మము లేదు ముందరన్‌ 

వాసిగ నిన్ను గొల్తుమిక వాసనలన్నియు బాపు చూపులే 

సేసలు మాకటంచు వరసిద్ధి వినాయక భక్తపాలకా ! (57) 


నీ దయ యున్న చాలు మది నీ శుభ నామము నిత్య చింతనా 

నీ దయ యున్న చాలు హృది నీ శుభరూపము నిత్యవాసమౌ 

నీ దయ యున్న చాలునిక నీపదమొందగ సత్యమంచు నే 

సేదను దీర్చుకొందు వరసిద్ధి వినాయక భక్తపాలకా ! (58) 


లోకములన్ని నీదగు విలోకన మాత్రము చేతగాచు నిన్‌ 

మా కనులెల్లడన్‌ కనగ మాయను బాపుమటంచు వేడగన్‌ 

భీకర మోహపాశములు వీడగ జేసిన (ప్రేమమూర్తి నిన్‌ 

శ్రీకర మోకరింతు వరసిద్ధి వినాయక భక్తపాలకా ! (59) 


ఎవ్వడు బ్రహ్మవిష్టుశివులవ్వడనంత మఖండమై సదా 

యెవ్వడు సర్వసాక్షి కననెవ్వని కుండవు నామరూపముల్‌ 

యెవ్యని పాద ధూళి సకలేప్సిత సాధనమాపరార్థ రా 

శివ్వవె వేగ మాకు వరసిద్ధి వినాయక భక్తపాలకా ! (60) 

చింతిత లబ్ధీకై పరుల సేవలదేటికి చేయువాడ, నీ 

చింతన జేయువారి కరచేతను భాగ్యములన్ని దక్కగన్‌ 

(భ్రాంతిని బాధలొందగను భావ్యమె చింతల కుందనేల నా 

చెంతను నీవుయుండ వరసిద్ధి వినాయక భక్తపాలకా ! (61) 


నీవయె పల్కనెంచి నను నీ పలుకుల్‌ పలుకంగ జేయుచో 

భావము భాషలీవెయని భక్తిగ నేనొక సాధనమ్మునై 

జీవన సార్థకత్య ఫలసేద్యము రూపున నిన్నుగొల్తు నీ 

సేవకుడై చరింతు వరసిద్ధి వినాయక భక్తపాలకా ! (62) 


రుడెన్నగా సకల సంపదలాతడఖండమండలీ 

ద్గుణ తేజమావిమల సాక్షిని వ్య క్తిగ చూడనీయకన్‌ 

ద్గతి దాతపపైన మనసా శరణాగత భావమందు కిం 

చిద్గ్దరిమమ్ము నిమ్ము వరసిద్ధి వినాయక భక్తపాలకా ! (63) 


AS 


దు 
గి 
దు 


CAs 


ల 


మాయల మారిదీ మనసు మానగ జాలదు దేహభానముల్‌ 

మాయెడ జాలిబూనుమిక మాయెద తీరుగ నిన్ను నిల్పుదున్‌ 

హాయిని పొందనెంచితి సహాయము సేయుము నీదు దాసుడన్‌ 

(చేయము గూర్చుమయ్య వరసిద్ధి వినాయక భక్తపాలకా ! (64) 


అందరి యందునీవెయని యంతయు నీవెచరాచరమ్మునన్‌ 

పొందుగ వేని గొల్చి నను పొందెదవీవని ఎంచుచుందుమే 

కొందరి తోడ వైరమది ఘోరము వైరము నీకె యవ్విధిన్‌ 
చెందుటెరుంగమేల వరసిద్ధి వినాయక భక్తపాలకా ! (65) 


లక్షమతమ్ములున్నవదె లాగున సత్యము తెల్పుమన్నచో 

వృక్షమనేక శాఖలిడ వానికి వేరుగ పేర్లు లేవనిన్‌ 

లక్షణ సామ్యతన్‌ తెలిపి లక్ష్యము మూలమునందనంచు స 

చ్చిక్షణ నిచ్చినట్టి వరసిద్ధి వినాయక భక్తపాలకా ! (66) 

నిక్కము సర్వతీర్థముల నేనెట పోగల వాడనంచు నీ 

పక్కల నిల్చి యుండగ కపర్థుని పర్వత వర్థనీ సతిన్‌ 

చక్కగ భక్తిగొల్చి బహు చక్కని మార్గము జూపి మాకికన్‌ 

చిక్కితివయ్య తండ్రి వరసిద్ధి వినాయక భక్తపాలకా ! (67) 


బీరము లాడబోను మిడి భేషజమేటికి నేర్చు విద్యలన్‌ 

కీరము వోలె పల్కుదును కింకరుడన్‌ పరిపూర్ణ విజ్ఞతా 

సారము సాధనా బలిమి సాధ్యము జేసికొనంగనో (ప్రభూ 

చేరితి నీదు (మ్రోల వరసిద్ధి వినాయక భక్తపాలకా ! (68) 


లోపము లెంతురే సకల లోకము లేలెడి స్వామిసేవలో 

తాపము తీర్చువాడతడు తాపసబంధుడు కోపమొందునే 

పాపము గీపమంచు పిడివాదము వీడియు నిర్భయమ్ముగన్‌ 

శ్రీపద దర్శినౌదు వరసిద్ధి వినాయక భక్తపాలకా ! (69) 


దోసిలి నిండ పూలు కను దోయిని నిండగ నీదుయాకృతిన్‌ 
యూసుల నీదు లీలలును యూరట నందగ నిన్నుచేరితిన్‌ 
దోసము పాటిసేయకుము తోడుగ నీడగ నిల్చి మమ్ముగా 
చే సరి దైవమీవె వరసిద్ధి వినాయక భక్తపాలకా ! (70) 


ఇయ్యగ నెంతునేని కన నెయ్యది కాంచిన నీదు సొంతమే 
యియ్యగ నెంతువేని నిక నియ్యగ లేనిది యున్నదందువే 
అయ్యవు నీవు నిన్నడుగ నయ్యది నియ్యది పట్టుకొంటి నీ 
చెయ్యది స్పర్శవేది వరసిద్ధి వినాయక భక్తపాలకా ! (71) 


కావగ దల్తువా కలిసి కట్టుగ కష్టములున్ననేమిటో 

కావగ దల్పవా కలిసి కట్టుగ లోకులు కావనేర్తురే 

కావలె భక్తిభావములు కావలె నిశ్చల జ్ఞానసాధనల్‌ 

సేవకు నార్తి దీర్చు వరసిద్ధి వినాయక భక్తపాలకా ! (72) 

స్థాన విశేష రీతి నరి షట్క సమిత్తుల ప్రోవు పోసి జ్ఞా 

నానల కీలలుంచి తను నామక పాత్ర విచార ధారలన్‌ 

పూనిక తత్త్వ సాధనల పూర్ణము సేయుచు. గ్రోలనీయవే 

త్రీనిధి దాతవౌచు వరసిద్ధి వినాయక భక్తపాలకా ! (73) 


పారెడి గంగలోన సుర పాత్రను చక్కగ ముంచి యుంచినన్‌ 

చేరదు గంగలోకి సుర, చేరదు గంగయు కల్లుకుండకున్‌ 
కోరికలున్నవాని మది. కోరియు తత్త్వము దూరనట్లు నిన్‌ 

చేరగ తోచనట్లు వరసిద్ధి వినాయక భక్తపాలకా ! (74 


ఏ బడులందు నేర్వనగు నెవ్విధి ద్వంద్వములంటకుండునో 
పైబడు నాటు పోటులకు పౌరుషమందక కుందకన్‌ సదా 


వీ బహు శోభనీయ రమణీయ విలాసమునేర్చడంగ చూ 
చే బహు భాగ్యమిమ్ము వరసిద్ధి వినాయక భక్తపాలకా ! (75) 


చంచల మీ మనస్సు వడి సాగునహో క్షణకాలముండదే 

నుంచెద నీపదాబ్బమున నుండగ నీయుము చంచరీకమై 

సంచిత పాపముంచకను చక్కగ సార్థక మొందజేసి ర 

క్షించుము దేవ దేవ వరసిద్ధి వినాయక భక్తపాలకా ! (76) 


పాపము తీరబోదు చని పావన గంగను మున్కవేయకన్‌ 

తాపము తీరబోదు తను తానుగ చం[దుని కాంతి నుండకన్‌ 

నీపము చేరుచో కలిమి నీ తలపే సకలార్థమిచ్చి గా 

చే పరమాద్భుతమ్ము వరసిద్ధి వినాయక భక్తపాలకా ! (౮77) 


ఏ మహనీయపాదములనేకుల సాధన కాలవాలమై 

తామస రాజసాదులను తాకొనగోటను తృంచి వైచునో 

యా మహిమాన్వితుండవనినాశగ నీకడ వచ్చిచేరమే 

చీమలదండు రీతి వరసిద్ధి వినాయక భక్తపాలకా | (78 


20 


ఆయర చేతిలో పసుపు నంతయు నించుక ముద్ద జేయగా 

ధీయుత యెయ్యెడన్‌ వదలి తిన్నగ యందున దూరినాడవా 

మాయల మారి తావుననె మానక చక్కగ నుండరాదటో 

చేయగ మేలుమాకు వరసిద్ధి వినాయక భక్తపాలకా ! (79) 


ఏ ప్రతిభావిశేష ఫలమీ (ప్రకృతుల్‌ వికృత ప్రభంజనా 

ద్య(పతి హన్యమానమగు దర్శన స్పర్శన (భాంతి కల్గగా 
ప(ప్రబలాంధకారమున పారగ దోయునదంత జీల్చుచున్‌ 

ప్రఫలమ్ము నిమ్ము వరసిద్ధి వినాయక భక్తపాలకా ! (80) 


[2 


ప్‌ 


గతి పట్టు బట్టనగు నియ్యది వుమ్మని న్యూనమంచహో 


బాగుగ పట్టుబట్టదటొ భాగ్యము త్యాగఫలమ్మునిన్‌ (పభూ 
శ్రీ గణనాధ నాధ వరసిద్ధి వినాయక భక్తపాలకా ! 81 


వేగమె పట్టుబట్టకు పవిత్రత కట్టగ బెట్టినార మిం 
కే 


నాలుక యంచునన్‌ పలుకు నాకము నందిడు నంతరంబునన్‌ 

మూలకు పొంచు భావములు ముంచునధోగతి కింక [క్రిందకా 
శూలవిఘాత భీతుడ విశుద్ధిగ నొక్కగతిన్‌ చరించు స 

చ్భీలము నిమ్ము నాకు వరసిద్ధి వినాయక భక్తపాలకా ! (82) 


అక్షర సిద్ధికై జప తపాదులవశ్యము వశ్యచిత్తు లై 

దక్షత పొందగా గడగి ధర్మము వీడక సాగిపోవలెన్‌ 

యీక్షణ మాత్ర రక్షకుడ వీవయె రక్షణనిమ్ము సర్వ సా 

క్షీ క్షణకాలమందు వరసిద్ధి వినాయక భక్తపాలకా ! (83) 


జన్మలనేకమై చని నిజస్థితి మృణ్మయమై చెలంగకన్‌ 
తన్మయమై తదేక మతి తాపస చిత్తుని మత్తు జేతువే 
తన్మన తోష దాస శుభదా వరదా ద్విరదాననా సదా 
చిన్మయ హృన్నివాస వరసిద్ధి వినాయక భక్తపాలకా ! (84) 

పాహి పరాత్సరాయనుచు పావన పాదరజమ్ము గైకొనిన్‌ 
బాహిర వేషభూష పరిభాషలు వీడియు నంతరమ్మునన్‌ 


శ్నేహము మీరగా సగుణ నిర్గుణ భావములన్ని నీవయౌ 
శ్రీహిత భాగ్యమిమ్ము వరసిద్ధి వినాయక భక్తపాలకా ! (85) 


బావిని జారగా దలప బాసట వేరొకరేల చెప్పుమా 

భావిని జూడనెంచు తరి భావ్యము సాయము కోరుటందునన్‌ 

భావన జేతు నిన్ను గురుభావము తోడుతనీవలన్‌ బడన్‌ 

జీవన లక్ష్యదర్శి వరసిద్ధి వినాయక భక్తపాలకా ! (86) 


నమ్మగ చెప్పిరూర్ధ్వ్య గమనమ్మట బాటను ముళ్ళు మూడటన్‌ 

కమ్మగ నారు చక్రములు కాంతి సహగస్ర సుపుష్పమార్దంమౌ 

నమ్మధు ధారలే యమృతమా సుధ నిమ్ము తృటిన్‌ క్షుధార్తుడన్‌ 
చిమ్ముచు (పేమ వృష్టి వరసిద్ధి వినాయక భక్తపాలకా ! (87 


శీఘ్రముగా ధనాదుల వశీకరు చేయుమటంచు కోరమే 
సీఘ్రము కీర్తికాంత తన చేతిని సాచగ వేడుకొందుమే 
శ్నీఘ్రము మోక్షమిమ్మని కృషీవలుడై తపియింపడేలనో 
శీఘ్రమె తెలుమయ్య వరసిద్ధి వినాయక భక్తపాలకా ! (88 


భావ్యమె తప్పులెన్న నిను (ప్రార్థన చేయుట కొన్ని దిక్కులం 
దవ్యవధానమౌ యునికి కంటెను వాస్తని విస్తుపోమటే 

అవ్యయ రూపమీవు జగమంతయు నిండి వసించు సర్వతో 

సేవ్యుడ వీవు గాదె వరసిద్ధి వినాయక భక్తపాలకా ! (89) 


గ్రీష్ముపు తాపమోర్చిన సుఖింతుము వర్షపు హర్షమందునన్‌ 

భీష్మపు కశ్మలమ్ముడిగి పేర్మి నెరింగితి “నేను' ఎవ్వరో 

ఊష్మము లేని వెల్గుయది ఓర్మిని చూడగందోచెనా విరో 

చిష్మతుడీవె యంచు వరసిద్ధి వినాయక భక్తపాలకా ! (90) 

ఎంతయొ దొడ్డ దైవమని నీయగ శక్తియు నీకెయుందనిన్‌ 

చింతల బాపుచున్‌ సకల శ్రీలలరారగ జేయ వేడగా 

పొంతన లేక ముక్తినిడి పొమ్మను వాడవు నిన్ను నామదిన్‌ 

చింతన జేయుచుంటి వరసిద్ధి వినాయక భక్తపాలకా ! (91) 


సాధన చేయుచుంటి నరి షట్కములన్నవి యంటకుండగన్‌ 

సాధువు నైశమాది సిరి షట్క గుణాదులు పెంపు చెందగన్‌ 

సౌధము చేరగోరు తరి షట్కమలమ్ముల బాటతోడు ని 

ల్చే ధవు డీవెనయ్య వరసిద్ధి వినాయక భక్తపాలకా ! (92) 


కొందరి నింద్రుడందు మరి కొందరి చంద్రుడనిన్‌ స్తుతింతుమే 

విందుల భోజనమ్ముకని వింతగు నెంతటి తుచ్చ యోచనో 

పొందిక నిన్ను చేరకయు పొందము శాంతియు సౌఖ్యముల్‌, గతుల్‌ 
చిందర వందరౌను వరసిద్ధి వినాయక భక్తపాలకా ! (93) 


భోగవిరాగినై మసలి భోగములందున చిక్కిపోవకన్‌ 

భాగవతుండనై చెలగి భావగతమ్ముగ నీదు తత్త్వముల్‌ 
యోగఫలమ్ముగా నెరుగు యోగ్యత నిమ్మని జేర నన్నుకా 

చే గిరిజా సుపుత్ర వరసిద్ధి వినాయక భక్తపాలకా ! (94) 


నూనెలు వ్రాసి నల్గునిడు నూతన శోభలు దేహమొందగన్‌ 

తానొక గూడు కట్టుకొని తన్మయమొందును, వెంట రాదనిన్‌ 

కానడు, పాపపుణ్యములు కాక మరేదిక తోడు ముక్తి ని 

చ్చే నిను చేరు దారి వరసిద్ధి వినాయక భక్తపాలకా ! (95) 


శక్తులు వచ్చి చేరగను సాధ్యమసాధ్యము పాటి చేయకే 

యుక్తుల చూపనెంచుటది యుక్తము కాదని లక్ష కసాధ్యమౌ 

ముక్తిని పొందజేతువని ముచ్చట నామది నెంతు నీ దయన్‌ 

సిక్తుడనై చెలంగి వరసిద్ధి వినాయక భక్తపాలకా ! (96) 

సాక్కమనంత మూర్తివగు నీ వివరమ్ము వరమ్ము రమ్ము నా 
మొక్కులు నీకెయందు పరధీగమనమ్ము మనమ్ము నమ్ము నా 


కొక్కటి గాగ తోచు కననో భవనమ్ము వనమ్ము నమ్ము నీ 
చిక్కని (ప్రేమ చేత వరసిద్ధి వినాయక భక్తపాలకా ! (97) 


కారణమొక్కటుండు గతి కార్యమదేదియుగాని కాంచగా 

వేరగు వస్తుజాలమున పేరిడ శక్తివి నీవయే గదా 

కోరెద సాధనా బలిమి గోర్కెయు నన్నిట నిన్ను గాంచుచున్‌ 

చేరగ నీపదమ్ము వరసిద్ధి వినాయక భక్తపాలకా ! (98) 


మౌనము నా వ్రతమ్మనుచు మాటలు మానియు వ్రాసిజూపుచో 
మౌనమనంగ రాదు క్షణమాగక చింతన జేయుచున్‌ సదా 

తానొక దీక్ష నీ లకుమి తంత్రుల నాదము (గోలు మౌని రా 

జే నిజమైన మౌని వరసిద్ధి వినాయక భక్తపాలకా ! (99) 


ఇంచుక నాగకన్‌ కనగ నెప్పుడు నీవయె లోకమెల్ల పు 

ట్టించుచు. బెంచుచున్‌ బహు వడిన్‌ క్షణముంచుచు దాని వెంట కుం 
చించుచుం దృంచు కాలగతి చిక్కగ నీకయె మోక్షమిచ్చి ర 

క్షించెడి తండ్రి వీవె వరసిద్ధి వినాయక భక్తపాలకా ! (100) 


పెక్కు సరస్సులన్‌ దిరిగి ప్రీతి శతోత్సల మాలలల్లితిన్‌ 

నెక్కొని పాదపూజనిడు నిర్మల పుష్పశతమ్ము లై సదా 

దిక్కుగ నిల్చి యుండుమని ధీయుతు శ్రీయుతు జేయుమందు మా 
చిక్కుల దీర్పమందు వరసిద్ధి వినాయక భక్తపాలకా ! (101) 


ఖ్యాతిగ నారుమంచి కుల కౌశిక గోత్రమనంత కృష్ణుడన్‌ 

కైతల గూర్చుచున్‌ గురువుగా లలితాఖ్యగ గొల్చి ముందటన్‌ 

పీతి ననన్యశక్తి నొక రీతి గజాకృతి కొల్చు నాకృతిన్‌ 

చేతను స్వీకరించు వరసిద్ధి వినాయక భక్తపాలకా ! (102) 

